

राज्यातील कृषी विद्यापीठांमधील रोजंदार मजूर, कुशल व अर्धकुशल कर्मचाऱ्यांना सेवेत कायम/नियमित करण्याबाबत झालेल्या निर्णयाच्या अनुषंगाने ५९७ अधिसंख्य पदे निर्माण करणेबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: संकीर्ण १४१५/प्र.क्र.१२/६-अ,
हुतात्मा राजगुरु चौक, मंत्रालय विस्तार, ५ वा मजला,
मुंबई ४०० ०३२.
दिनांक: १२ मे, २०१६.

वाचा : शासन निर्णय समक्रमांक दिनांक २४ जुलै, २०१५
शासन निर्णय समक्रमांक दिनांक १६/११/२०१५

प्रस्तावना --

दिनांक १९ मार्च, २०१५च्या मा. मंत्रिमंडळाच्या बैठकीत राज्यातील डॉ. बाळासाहेब सावंत कोंकण कृषी विद्यापीठ, दापोली, जि. रत्नागिरी, डॉ. पंजाबराव देशमुख कृषी विद्यापीठ, अकोला आणि वसंतराव नाईक मराठवाडा कृषी विद्यापीठ, परभणी या कृषी विद्यापीठांतर्गत रोजंदार मजूर, कुशल व अर्धकुशल कर्मचारी अश्या एकूण ११५९ (५९७ अधिसंख्य पदे निर्माण करून) पदांना कृषी विद्यापीठाच्या सेवेत काही अटींच्या पूर्ततेच्या अधीन राहून नियमित/कायम करण्याचा निर्णय घेण्यात आला. यानुषंगाने, शासन निर्णय समक्रमांक दिनांक २४ जुलै, २०१५ निर्गमित करण्यात आला आहे.

याच शासन निर्णय दिनांक २४ जुलै, २०१५ मधील अट क्रमांक ३ नुसार, कृषी विद्यापीठांतर्गत रोजंदारी मजूर, कुशल व अर्धकुशल कर्मचाऱ्यांची संवर्ग/पदनामनिहाय, वेतनश्रेणीसह यादी कृषी विद्यापीठाने अंतिम करावी व अश्या अंतिम यादीबाबत स्वतंत्र शासन निर्णय निर्गमित करण्यात यावा असे सूचित करण्यात आलेले आहे. यानुसार, उक्त तिन्ही कृषी विद्यापीठांनी अंतिम केलेली रोजंदार मजूर आणि कुशल व अर्धकुशल कर्मचाऱ्यांची यादी शासन निर्णय समक्रमांक दिनांक १६/११/२०१५ अन्वये प्रसृत करण्यात आली आहे.

शासन निर्णय -

उपरोक्त पार्श्वभूमीवर, राज्यातील डॉ. बाळासाहेब सावंत कोंकण कृषी विद्यापीठ, दापोली, जि. रत्नागिरी, डॉ. पंजाबराव देशमुख कृषी विद्यापीठ, अकोला आणि वसंतराव नाईक मराठवाडा कृषी विद्यापीठ, परभणी या कृषी विद्यापीठांतर्गत रोजंदार मजूर, कुशल व अर्धकुशल कर्मचाऱ्यांची एकूण ११५९ पदे कृषी विद्यापीठांच्या सेवेत कायम/नियमित करण्यासाठी आवश्यक असलेली एकूण ५९७ अधिसंख्य पदे निर्माण करण्यास वित्त विभागांतर्गत उच्चस्तरीय सचिव समितीच्या दिनांक २१ मार्च, २०१६ रोजी सायंकाळी ४.३० वाजता झालेल्या बैठकीमध्ये समितीने मान्यता दिल्याचे इतिवृत्त वित्त विभागाने दिनांक १२/०४/२०१६च्या पत्रान्वये निर्गमित केले आहे.

२. शासन निर्णय समक्रमांक दिनांक १६/११/२०१५ मध्ये नमूद केल्याप्रमाणे आता राज्यातील डॉ. बाळासाहेब सावंत कोंकण कृषी विद्यापीठ, दापोली, जि. रत्नागिरी, डॉ. पंजाबराव देशमुख कृषी

विद्यापीठ, अकोला आणि वसंतराव नाईक मराठवाडा कृषी विद्यापीठ, परभणी या कृषी विद्यापीठांतर्गत रोजंदार मजूर, कुशल व अर्धकुशल कर्मचाऱ्यांची एकूण ५९७ अधिसंख्य पदे निर्माण करण्यास शासन मान्यता देण्यात येत आहे.

तथापि, सदरच्या एकूण ५९७ अधिसंख्य पदावरील कर्मचारी सेवानिवृत्त झाल्यावर अथवा अन्य मार्गाने सदर पदे रिक्त झाल्यास ही पदे आपोआप रद्द होतील.

शासन निर्णय समक्रमांक दिनांक १६/११/२०१५ सोबतची परिशिष्टे अ, ब व क नुसार निश्चित केलेल्या कृषी विद्यापीठनिहाय यादीमध्ये बदल न करता, या यादीनुसार रोजंदार मजूर व कुशल, अर्धकुशल कर्मचाऱ्यांना उक्त ५९७ अधिसंख्य पदांवर सेवेत सामावून घेण्यात यावे.

हा शासन निर्णय वित्त विभागाचा अनौपचारिक संदर्भ क्रमांक १११/२०१६/व्यय-१, दिनांक २२/०४/२०१६ अन्वये प्राप्त झालेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१६०५१२१६०८३८९००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(क.य. वंजारे)

उप सचिव, महाराष्ट्र शासन

प्रत-

१. महासंचालक, महाराष्ट्र कृषि शिक्षण व संशोधन परिषद, १३२/ब, भांबुर्डा, भोसलेनगर, पुणे-७
२. कुलगुरु/कुलसचिव, डॉ. बाळासाहेब सावंत कोंकण कृषि विद्यापीठ, दापोली, जि. रत्नागिरी
३. कुलगुरु/कुलसचिव, डॉ. पंजाबराव देशमुख कृषि विद्यापीठ, अकोला
४. कुलगुरु/कुलसचिव, वसंतराव नाईक मराठवाडा कृषि विद्यापीठ, परभणी
५. मा. मंत्री (कृषि) यांचे खाजगी सचिव, मंत्रालय, मुंबई
६. मा. राज्यमंत्री (कृषि) यांचे खाजगी सचिव, मंत्रालय, मुंबई
७. महालेखापाल -१/२ महाराष्ट्र राज्य (लेखा परिक्षा / लेखा व अनुज्ञेयता), मुंबई / नागपूर
८. अपर मुख्य सचिव (वित्त), वित्त विभाग, मंत्रालय, मुंबई
९. कार्यासन सेवा-७, व्यय-१ आणि वित्तीय सुधारणा, वित्त विभाग, मंत्रालय, मुंबई
१०. सर्व जिल्हा कोषागार अधिकारी
११. कक्ष अधिकारी २-अ/७-अ/८-अ, कृषि व पदुम विभाग, मंत्रालय, मुंबई
१२. निवड नस्ती (कार्यासन ६-अ), कृषि व पदुम विभाग, मंत्रालय, मुंबई.